

IL HABIB

Johroġ cull nhar ta hamis, barra minn hamis ix-Xirca u Labsi.—L'imsieħbin ta Malta u Għaḡdex jissüelhom, bil Posta b'collox, tliet xelini fis-sena, li jistghu jithallu xelin cull erba' xhur, bil-kuddiem. Ta Barra, jissüelhom xelin actar fis-sena u jahtieg iħallsu għall'inkas bis-sitt xhur fuk.—Min ma javżax xahar kabel tagħlaklu is-sena, jirtabat għal ohra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta ta daul, ta tagħlim, ta aħbarijet u ta mogħdija taz-zmien: imma dejjem nistrani u *habib tal-kalb*.

Proprietarju: il *Cumitat tal Ghakda tal Apostolat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Duardu Galea (str. Cristoforu, numru 174).

Stamperija: G. Muscat (strada sant'Orsla, numru 213).

L'EUUEL SENA

IL HAMIS, 22 TA FRAR, 1912.

NRU. 4.

Inbiereu b'kalbna collha il HABIB, gazetta bil Malti, u nirricomanda l'ir-Reverendi Cappillani, biex ixerrduh kalb l'insara tal Parrocchi taħhom, għax nistennej minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

APPOSTLI ĠODDA

Señta ighidu li il għaġuża ma tridx tmut, għax ticber u titgħallim. Li rajna nafuh, x'għad nara min jafu? Rajna hūejjeg cbar u hūejjeg żghar, hūejjeg tal ferh u hūejjeg tal ghali, hūejjeg tajjba u hūejjeg hżiena, hūejjeg tal bichi u hūejjeg tad-daħ; imma haġa bħal din, għadna ma rajnihex, chellna naraħha issa, u jecc minn banda il uħda kasmitna bit-daħ, għax taz-żuffiett ġmielha; mil banda l'ohra, behejna, għax rajna f'liema tigrif tinsab il għaziża, il mahbuba art tūelidna, Malta, li darba ixxarrbet bil għarak ta missierna San Paūl, għarak li maż-zmien chellu jithallat ma demm missirijetna, meta kabzu għall Pajjishom u għall Fidi imkad-dsa.

U din il haġa, u dan it-tigrif x'in hu? Din il haġa huma l'appostli ġodda li hargu mnejn ma nafx, u dan it-tigrif hu it-tagħlim karriek ta daūn l'appostli, tagħlim contra il Fidi nistranija, contra l'Autorità tal Cnisja, contra dac collu li tghallimna il Cnisja Ommna; ghaliex meta tūiehed jibda jiehu biż-żuffiett, jeū ghax hajjen, jeū biex jagħmilha tal gustus, jeū ghax, mischin, imħallas, meta tūiehed jibda jiehu biż-żuffiett xi tagħlima tal Cnisja, mhux biss icun kal contra il Fidi, imma icun caħadha ucoll, tilifha: dan ma icunx Nistrani.

U daūna l'appostli ġodda chemm chemm ma jippretendux li huma aħjar u akūa minn daūc li geū magħżulin minn Gesù Sidna sabiex ixerrdu mad-dinja il chelma tas-saħha u tal gid. Chemm chemm ma jidrilhomx li huma aħjar minn San Paūl Missierna; u daūn l'appostli ġodda greū il Malta minn fuk s'isfel, dahlu cullimchien, xerrdu cotba, stampaū carti, dahluhom fid-djar, issa billi bagħtuhom bil posta, issa billi deffsuhom minn taht

il būieħ, u dan għalfejn? Biex ighidulna illi id-dlam tal injuranza u tas-superstizzjoni (jigifieri it-Tagħlim tal Fidi tagħna) gheb u spiċċa, u fegġ f'ahharnett id-daūl tal libertà u tal gherf, biex ighidulna illi cull ma ighallimna il Papa, l'Iskof u il Kassisin huma hūejjeg tal imghoddi, li għamlu żmienhom, li jecc nemmnuhom incunu hmir, muntuni u x'naf jena. Biex ighidulna li aħna ninsabu fil ghama, il ghaliex ir-Religjon Cattolica ma hix il vera; imma il vera Religion hi die li iggagħlec tidħac bil Madonna, bis-saūm, bil krar, bil Purgatorju; li tghidlec li daūn collha hmerijet. Biex, f'ahharnett, ūara li igagħluc tagħmel bħal Ġuda, għax cull min jakleb dinu jista jixxebbah lill Cap tat-tradituri collha. itelliflec il paci f'din id-dinja u ruħec f'ohra għall dejjem. Ghax, għalchemm daūn l'appostli il ġodda ighidu li Papa, Iskof u Kassisin huma hafna impusturi u hafna ipocriti, ma jistax jirnexxilhom juru li l'infern hu impustura, u li ma hux kieghed jistennihom, jecc ma jagħmlux il ghakal; la darba Sidna Gesù kalilna li min ma jemminx hu diġà iccundannat; min ma jemminx jigifieri it-tagħlim tieghu, it-tagħlim tal Cnisja tieghu, it-tagħlim tal appostli, ta daūc l'antichi imma, mhux ta daūn il ġodda, li jobogħdu il Cnisja ta Gesù u jiddieħu bit-tagħlim taħha, li hu it-tagħlim tas-seūūa, għax Gesù hu mahha, u jibka mahha sal aħhar tad-dinja. Issa, jecc daūn l'appostli il ġodda iridu li nemmnuhom, għandhom l'eūūelnett ma ighidux hmerijet u it-tieni juruna bil provi jecc jirnexxilhom li Gesù Sidna hu mahhom.

Araū li jena magħcom (kal Sidna Gesù lill'Appostli tieghu u lill daūc li laħku f'loħom ūarajhom), *cull jum, sal aħhar taż-żmienijet*. Aħna għandna id-dritt nippretendu din il prova, juruna li Gesù mahhom, mhux biss bil cliem, imma bil għamil, bħalma l'Appostli l'antichi, daūc jigifieri li geū maħterin minn Gesù, ureū bil għamil li Gesù chien mahhom chif ūegħedhom. Niftacru x'kal l'Appostlu missierna San Paūl lill'insara tal

Galazja, u niehduh għalina: *Għalchemm ma jinsabx iehor* (jigifieri Evangelju iehor), *jinsabu xi uħud li kieghdin iħaūūducom u li iridu jakilbu l'Evangelju ta Cristu. Imma jecc katt aħna, jeū xi anglu mis-sema ighallimcom hūejjeg ohra barra minn dac li aħna għallimnicom, dan icun mishut*. Issa daūn l'appostli il ġodda kieghdin ighallmu hūejjeg ġodda. Għandna aħna nemmnuhom? Jecc ma għandniex nemmnuhom, ankas jecc icunu angli mis-sema, chif nistghu nemmnuhom la mill'angli ma għandhom xejn?

DUN MANUEL.

Biedja.

Il *Biedja* hi die is-sengħa li biha għandhom il bdieūa igagħlu l'art troddilhom chemm jista' icun b'nefka mill'irħas: u għalhecc il *Biedja* hi ūaħda mill'icbar hūejjeg li fukha għandu iħaddem moħħu il bniedem.

Il *biedja* tal Ingliżi l'actar li tħabrec fuk l'ucūh li jatu il għalf tal bhejjem, għax it-trobbija tal annimali hi l'akūa għana taħha. Imma il *biedja* tal Franciżi, billi l'art ta Franza tbiddeū ūisk minn banda għal ohra, jigifieri fejn hi chiesha u fejn hi shuna, hi imsemija għat-tiżūik taħha fil hidma tar-raba. Hemm, imbagħd, il *biedja* tal Belgju, li trodd l'actar għalel tal bhejjem, ġūieħ u l'ucūh li jistueū għall'insig. Il *biedja* ta Spanja tati ġūieħ ucoll: u mieghu inbejjed u frottijet. U il *biedja* tal-Taljani, f'ahħar nett, actarx li hi l'izjed imħallta minn cull ūaħda ohra tal Eūropa collha.

Imma, biex nighdu is-seūūa, m'hemmx pajjiz li għandu tagħlim tal *biedja* għalih. Il bdieūa ta cull-imchien jaħdmu b'femħa ūaħda biex inisslu l'ucūh: u ma ikallbux id-draūūiet tas-sengħa taħhom hūief scund l'artijet fejn icunu, scund chemm icunu il kuddiem u id-daūl li icollhom, scund f'hiex isibu-ruħhom. U, iddur fejn iddur, l'ahjar sengħa tal bidūi dejjem hi die li trodd kliħ l'izjed.

Haūn issa jahtieg nistkarru b'ghokla f'kalbna li il *Biedja tagħna*—għad li ix-Xirca *Economico-Agraria* (die li cull sena tagħmel *Uirja* il Buschett u dejjem issus ūara il bdieūa) ilha taħdem u tħabrec 69 sena—il *Biedja tagħna* għadha ūisk l'ura u għandha hafna x'isseūūi fis-sengħa taħha. Imma fuk dan nibdeū nitchellmu darb'ohra: illum nighdu biss liema huma ix-xoghlijet ta

FRAR

Ix-xahar tal gelbin.

Dac li jidher u isir fil *biedja*:

irahħas—il għanzalor, iħ-ciprisc, iħ-żorba, il

bamja, il banana, it-tuffiħ ta Belludja, ir-rummien, il bżar aħdar, il kasab, il prajn; jizħar—il berkuk, il frauli, iz-żnuber, ir-rand; isajjar—il lumicell, li xcomp, il piżelli, il ful bicri;

jinża—il cappar.

Xogħol tal bdieña.

Fir-raba bagħli.

Jinzerghu—it-tomnija imūaħħra, il chem-mun, il patata u it-tabacc;

jitnakkeu—iz-żara, il ful iūaħħar, il chem-mun bicri u il patata;

jinħarat—ir-raba għall koton u għall bhajra;

jinħasdu—is-silla u il iūidna għall'aħdar;

tibbejjet—il patata ta Gerusalem.

Fir-raba sakūi.

jinzerghu—il kara tūil, il kara aħmar, il bżar aħdar u il bringiel.

PROVERBI:

Frar faūar jimla li bżar.

Iżbel, iġhidlu Frar; ma nistax, iūieġbu iz-żara;

Ibka, mela, chif int, ghax żmien izjed ma hemmx ūara.

W.

NAHAL FUK IL ŪARD

Fit-22 ta Frar — Santa Margherita minn Cortona—Tūieldet it-Toscana mil fkār. Ta seba' snin tilfet l'ommha u missierha raġa' iżżeuēē. Mitluka għal rajja iżziemlet u xtehtet bla ebda mistħija għal hajja il hażina b'tiġrif cbir tal erūieh. Meta kat-lulha il mahbub tagħha, Alla messilha kalbha u hi sehtet il htijiet tagħha u libset iċ-ċokka ta Terzūarja. Ūara 23 sena ta moħ-krija ta gisimha mietet fl'1207, ta 48 sena.

Tifchira — Fil faċcata ta San Ġuann, il fuknett, hemm *mezzubust* (nofs gisem) tal bronż, cbir seūūa, xogħol mil isbah ta Algardi, u xbiha tas-Salvatur. Il fuk minnu hemm daū'l chelmiet *Salva nos* (Harisna) mifrudin minn xulxin b'zeuē ittri Alfa u Omega: *bidu u tmiem*: jigifieri Alla.

Da'l *mezzubust*, li giē mdeūēeb Ruma bi flus Alessandru Zambeccario, pirjol tal Inghilterra, fis-sena 1639, u mkieġħed haūn fis-sena 1853, chienu nehheūh mil Cnisja tas-Salvatur, li chien bona' il Gran Mastru Ramon Perellos fix-xatt tal Port il Cbir, biex ikaddsu fiha fil ħdud u smieġħ il kuddies għall baħrīn u'l passigġieri tal bastimenti li jieħlu qurantina, u li chienet iġġarrfet. Ix-xūieni tal Ordni, kabel ma chienu johorġu mil Port il Cbir, biex jitekagħbdu mgħat-Toroc, chienu isellmu bil kalb lil dic ix-xbiha mkaddsa.

Tūissija—Fiċ-cimiterji gīb ruħec bi cbira kīma. La tigrīx, la tghaddix minn fuk l'okbra, la tithaddix mingħajr m'hu meħtieġ, la tibkax bil cappel' f'rāsec, jec m'hix ix-xita jeū ix-xemx, b'gieħ lis-slaleb u lill'jġsma tal insara li hemm midfunīn, u mħabba ucoll li iċ-cimiterji geū mbierchin bit-talb tal Cnisja.

Tifsira—Il *Carti* li johroġ l'Iskof biex iġħallimmna, jeū iūissina, jeū jatina xi cman-dijiet, isejjħulhom *Pasturali*. Tāfu il għaliex? Għaliex il Cotba Mkaddsa bosta drabi ixebbhu l'insara mġħal merħla u l'Iskof mġħar-

ragħaj: U Gesù Cristu Sidna, meta telāk il Cnisja f'idejn San Pietru kalln hecc: "Irġha il ħrief tiegħi, irġha in-nhaġ tiegħi." Issa il chelma bil latin *Pastor* tisser seūseū *ragħaj* (iftacru fil *pasturi* tal presepju), u *pastoralis*, li geija minnha, *tar-ragħaj*. Mela seūūa il chelma tal Iskof tinsieh *Pasturali*.

Tagħlima—L'ilma biex icun tasseū taj-jeb ghax-xorb għandu icun:

1 ċar, li tara minnu;

2 li jingħogħob fit-togħma;

3 mingħajr ebda riħa; katt ma għandu jinxorob ilma li minnu tcun hierġa xi riħa, tfuħ jeū tinton.

4 la chiesah u ankas shūn fix-xitua u frise fis-sajf. Chiesah barra mil kies jagħmel id-deni fil halk u fis-sniēn u jista' igib hass kaūūi tal imsaren. Fis-sajf, bil gisem għar-kan, l'ilma chiesah bosta jista' igib taklīb minn geūūa, b'ugīh ta żakk li jatic bugħaū-ūieġ, taklīgħ u saħansitra għaxūiet tal meūt. Għalhecc icolloc għalankas tixorbu bokka bokka u ūara li tcun żammejtu għal dakxejn ġo ħalkec, biex issaħħnu. L'ilma ftiel idardar u ma jaktax il għatx.

Cliem ta habib—Jec trid tistāghna, la ti-tgħallimx biss chif takla', imma ucoll chif ma titlīx Ibza' mill'infik ta ftit. Ftīt u ftīt jagħmlu hafna. La timliex għajnejc bir-rhis; iftacar li bosta drabi jonkof inkas min jonfok ictar. Dac li ma jinhtieġ hua dejjem għali.

Cliem ta għaref—Il kari hua bħat-trobbija: il kari ta cotba tajba itajjeb, u'l kari ta cotba ħżiena iħażzen lil mīn jakrahom; jeū inchella: chif il cotba hecc mīn jakrahom.—P. Rossi.

Cliem tax-xjuħ—Nies annuna (li jifthemu bejniethom) iġhixu bla muna (bla ħsieb cbir tal hajja.)

Coll ma tara b'għajnejc hu collu gej mil art: min lilha jaħdem tajjeb, la ibati ġuħ, la bart.

Assah (isseħħ actar) chelmiet il Malti minn ħalfiet (ġurament) is-Sultan.

Curzita—Fl'America, sentejn hilu, għamlu ligi, li għaliha coll tifel tal iscola għandu igib fuk il berritta sinjal, biex jintagħraf malajr: u'l pulizia għandhom jarrestaū min-nuħ daūc li isibu barra fil ħin tal iscola. U'lmissirijiet li icollhom htija talli ma jieħdux ħsieb it-tfal tagħhom jeħlu *mulla* (iħallsu xi flus).

Ġajta jeū tbeżbiża?—Esempju sabih dac li tāt ūaħda xbejba, u l'esempji minn xi dakkiet jisūē actar minn priedca shiħa. Kalilha darba ūieħed: «Sinjurina, ma tlak-thiex il għada tal abbatiya, bkajt dejjem tilbes ta soru». «Mhux ta soru, għandec tghid: ta nisanija» — ūieġbitu hi. «U iva, imma scond fejn u meta; collox hemm il kies tiegħu»—tennilha hu. «Isma—ūieġbitu flaħħar bil herra—gieħi nibza' għaliħ de-jem u collimchien; u jec *tixtiek laħam, mūr għand il biccier*.

DUN PAUL.

Ma dūar il Gzira

Nhar il hadd li għadda, fil ghaxra ta fil-ghodu, ir-Reverendu Professur Dun Duminc Nisi—Sacerdot minn Ruma, li ilu bosta snin haūn Malta—ha il pus-sess ta Canonico-Onorarju fil Culleg-gjata ta Birchircara. Nifirhu lilu u lil dac il Capittlu li għamel biħ rebħa cbira.

—Dac li chitbilna ir-Reverendu Cap-pillān G.C. ingibuh il gimgha id dieħla. Frattant, nizzuħ-ħajr ta chemm għogħbu ikaūūilna kalbna.

—Fil ħdax ta frar, iz Zejtun, infetħet *Dar għaz-Zghazħ* (*Juventutis Domus*), bħal dic li hemm l'Isola: haġa ta gieħ u fejda għal dac ir-raħal cbir, f'dan il kerk u f'dan il ghacs li haūn iduru magħna. Cull-hadd baka' mġħagħeb bid-discors sabih li għamel hemm ir-Rev. Dun Giusepp Darmanin DD., M.A: imma aħna, li chellna ix-xorti niżnuħ bir-rekka collha, stajna nobsrū x'chellu johroġ minn fommū. Ir-Reverendu Darmanin għandu moħh u kalb ta Sacerdot chif jinhtieġu fiż-żmienijiet tagħna.

—Nhar il ħamis tal gimgha l'ohra, l'Avucati (56 ūieħed) chellhom jatu *pranzu* lill'Avucat tal Curuna, biex jifirhulu talli sar Cavalier bit-titolu ta *Sir*, bħalma conna ħabbarna; imma billi hu dac in-nhar chien iħossu ħazin, il *pranzu* thalla għal darb'ohra.

—Nirricemandaū li *Scola Privata* tas-Sur Paul Borg (Bormla) fejn ūieħed jista' iħejji l'uliedu, seūūa għall Liceo u għas-Seminarju, u seūūa għat-Tarzna, fl'Ingliz, fit-Taljan, fil Latin, fl'Aritmetica u fuk collox fl'imġiba religjusa. Is-Sur G. A. Azzopardi, li jokghod Bormla stess, strada *Buon Giorno*, numru 75A, jista' ifiehem aħjar dan li kieghdin ngħidu aħna.

—Hareġ ctieb tas-seū mill'isbah, taħt l'isem ta *Breve ricordo*, fejn bi mġbura it-tifchira ta cull ma sar, f'april tas-sena l'ohra, mita l'Arċi Iskof tagħna għalak it-80 sena. Il ctieb hareġ bil hrara tal *Camra Pontificja ta Malta*: u ngħidu ta *Malta ghax Camra Pontificja* (jigifieri *Xirca bejn daūc li għandhom xi titolu jeū xi decorazzjoni mil Papa*) tinsab f'bosta bliet tal Eūropa u tal America, saħansitra f'Londra stess, fejn il cotra il cbira tal Poplu m'hix cattolica. Il *Camra Pontificja* tagħna ma beż-ghetx ghax-xogħol u għan-nefka, biex tghakkad ctieb chif jixrak lill Monsinjur Paċ u Lilba. Ūara tifchira bit-Taljan tal festi li saru, huma mġburin f'dan il ctieb l'Indirizzi collha li tressku kud-diem l'Arċi Iskof minn Malta u Għaūdex u saħansitra minn Gorfū. Sabih ūisk ir-Ritratt ta Monsinjur Paċ li hemm fl'ēūel faċcata. Imma dan il ctieb m'hux għall bejħ: il *Camra Pontificja* kassmitu bhala rigal lill Capijet u lil cull-min kankal x'Indirizz. Hafna copji minnu telku ucoll għall għand il Cardinali u Cbarat ohra ta Ruma.

—Il Carnival, is-sena, barra mir-rass tan-nies fuk xulxin, chien dgħajfet minn collox! Dan ifisser mhux li għamilna il għakal, imma li haūn il ghacs. Ftīt chien haūn cumpaniji ta min isemmīhom: imma daūc tal *Arēoplani*, tal *Chenniesa*, ta li *Sports* u xi tnejn ohra chienu gus-tusi hafna u f'li stess hin onesti. Chien haūn ucoll cumpanija minn Bormla—*L'Italja u l'Ombri tal Cbar Utiedha*—ta min ifaħħarha; bħalma bi ta min ifaħħarha il poezija bil Malti (*Versi sciolti* tas-Sur

Feliċ Buhagiar) li tkassmet min-nies ta din il cumparija. Li chellna il uisa, conna 'ngibuha haun die il poezija, ghax tas-seu li ghogbitna.

—Dan li stess chittieb (is-Sur Buhagiar) bghatilna poezija ghall *Habib*, li chienet tixrak hafna din il gimgha: *Fil gnien taz-zebbug*: imma icollna inhalluha ghal mita imissha, ghax, daks chemm ghandna chittieba u hiejjeg tal impurtenza f'idejna, ma nistghux indahlhu actar minn poezija cull darba; u it-tual icollna inuarrubhom ghal-collox. Min ghandu jifhimna, jifhimna.

—Nizzu-hajr lir-Reverendu Patri Ciuti u lir-Reverendu Patri Bastjan, Cabuccin, li ghogobhom jibaghtulna: l'eunel uiehed il Panigirici tieghu fuk il *Conversjoni* u in-*Naufragju* ta San Paul, li jinbieghu sitt soldi ghall carita; u l'iehor l'eunel zeug hargiet tal *Immacolata*, kari fuk hiejjeg tal Cnisja, li jtkassam darbtejn fix-xahar u li ahna nirricmandau b'kalbna collha.

—Illum ucoll, biex ma nergghux inhallu barra in-*Nahal fuk il uard*, li hu ta fejda cbira gball kerrejja li nixtieku ahna, chellna, fl'ahhar mument, in-zommu ghal darb'ohra it-*Tuissijet fuk is-sahha* il Curunell Manchè u dac li chitbilna is-Sur Micallef Goggi fuk *Malta u Mileda*.

—Tibkgbux ma takraux il hargà tal gimgha id-dieha, ghax icun fha ir-*Regulamenti tax-Xirca Cattolica*, li huma il pedament tax-xoghol collu taghna ghalicom.

Minghajr omm!

Tmin snin biss ghandi,—ghadni tarbija
U ga, jahasra,—sfajt minghajr omm;
Izjed ghall kalbi—ma hemmx thennija,
Izjed dahcani—ma icunx da'l fomm.

Ghandi 'l missieri—kalbu hanina,
Ihobbni 'mhabba—bhal ta mignun:
Imma x'iservi? —Faraġ ghalina
Katt u katt izjed—ma jista icun.

Tarah, xhin jidlam,—ipoggi hdejjja,
Idu fuk spallti—jaghnakni mieghu,
Ibusni u jibchi,—ghajnejh f'ghajnejja;
Jaka fuk uicci—id-dmuh minn tieghu.

Jen nifhmu tajjed—dac it-tnehid,
Nithem il chisra—t'ghajnejn missieri..
Ghalhecc il hena—hu minni bghid:
Biss tifla 'l tima—taf x'jigifieri.

Minn chif izernak—sa 'nzul ix-xemx,
Missieri 'msejchen—jahdem u ibati:
Imma min joghzzu—fid-dar ma hemmx
U id-dinja collha—ftit contna tati.

Ghadni tarbija—u 'l ghażiza omni
Fl'ahjar minn tahha—ghebet go kabar:
U mahha mietet—id-dahca f'fommi...
Izd'Alia hecc ghogbu,—Hu jati is-sabar.

Prof. DUN C. PSAILA.

5 - 2 - 12.

IL HOLKIEN

IL GHAMLA TAD-DINJA

(jissocia fuk it-tielet hargà)

Imbaghad dahal fil-loghob it-telescopiu (tromba) u dan chien pass uisk il kuddiem. Jean Ricard chien l-eunel uiehed li fis-sena 1669 bil ghajnuna tat-telescopiu kies it-tul ta kauš ta meridiana, jigifieri nofs id-dinja; ngħidu ahna, jecce id-dinja indonnuha larin-ga, giè kies linja miġbuda minn zoccha

ghal zocrittha, u il grad tiegħu hariglu ta 364,613 pied.

Sa dac iż-żmien l-istudiu tal kisien ta l-art chien kieghed jghodd li id-dinja ghandha il ghamla tonda bhal ta bočca; imma haġa li chixef Jean Richer li miet fis-sena 1696 gagħlet lill għorrief jithmu li il ghamla tad-dinja ma hix għal collox bhal bočca. Dan l-astronomu li l-Accademia ta Parigi chienet bagħtitu fil għira ta Cajenna, fl-America ta isfel, biex jagħmel certu studiu tal astronomija, osserva li l-arlogg tiegħu chien jibka l-ura daks zeuġ minuti u nofs cull jum f'Cajenna, u biex igibu jimxi mal hin tax-xemx chellu ikassarlu il pendlu b-actar minn linja(duar mit tnaħ uahda ta pulzier). Din il haġa, li chemm chemm setgħet tittemmen sa chemm uettakha hadd iehor li garrabha fuk il costa tal Africa u tal America, harġet bit-tifsir tagħha collu għal l-eunel darba fil ctieb ta Newton imsejjah *Principia*, li uera li setgħet tcun gejjja biss milli l-art hemmecc ma tiġbidx lejha daks chemm tiġbed fi bnadi ohra, seūia ghax f'daūc l-inħaui uieč l-art jigi forsi bogħod mic-centru tad-dinja actar milli huma inħaui ohra tiegħu, chemm ucoll imħabba xi haġa ohra li ghandha x'taksam mal forza tad-daūran tad-dinja.

Bejn is-sena 1684 u is-sena 1718 J. u D. Casini imħabba il kabza li sabu bejn il kies tal grad minn Parigi il fuk sa Dunchere u il kies tal grad minn Parigi l-isfel sa Colliure katgħu li id-dinja taūualija ghamla ta bittiha, b'ponta uahda got-tramuntana u l-ohra go nofs in-nhar. Din tagħhom chienet izda contra it-tagħlim ta Newton, u għalecc tāt loc għal hafna studj li sārū mil Franciżi. Daūn irnex-xielhom jippruvau li id-dinja hi ghamla ta laringa u mux ta bittiha, jigifieri tonda, b-ghafsa uahda fil parti tat-tramuntana u b-ohra fil parti tan-nofs in-nhar u din it-tagħlima żammet shiha sal lum bla hadd, hlief xi uiehed li jrid jagħmilha tal gustus, ma jis-sogra jmeriha.

(jissocia)

G. VASSALLO.

GHAMAJJAR U BTIETI TAL CARTAPISTA.

Mil gazetti ta Barra, chellna nagħharfu illi geūia li Stati Uniti, (l-America), chif ucoll fil Germanja, kieghed jinhadem xogħol sabih uisk, xogħol, biex niftehmu ahjar, li sachemm inbeda hadd ma chien johlom bih. Min katt chien job-sor illi f'daūn l'Artijet li ahna semmejna kieghdin jinhadmu siggijet, bibien, imuej-jed, gredenzi u dac collu li titlob il ghamara, bil halja cartapista? Issa, il ghageb m'hux dan; imma li din il *cartapista*, hadd ma jagħrafha mil li stess injam, tant mis-sahha, mil leūn u mil vernie, chemm ucoll mil gmiel tax-xogħol.

Dan ix-xogħol icun mehtieg bil bosta sabieh jinhadmu il btieti li illum il ġurnata kieghdin isiru tal injam, biex niftehmu ahjar irrid nitchellem minn daūc il btieti li jtkieghdu geūia fihom hiejjeg mahlulin — zejt, inbid u hiejjeg bhal daūn. B'daks-hecc, uiehed jista' ighid illi il btieti tal *cartapista* jigu ikumu mit-tlieta uahda għal darbtejn u daks-hecc ihor jonksu fit-tokol. Niftiehmū ahjar: jecce bittiġa tal injam tigi tisūa sitt xelini, die tal *cartapista* tigi tkum tnejn; u jecce die tcun tiżen sittin ratal, din tal ahhar tiżen seūia seū ghoxrin: imbagħad, jecce uiehed jigi għal die li hi sahha u għal chemm żmien jibkgħu iservu, insibu illi bil uisk

u bil uisk idumu ma jintemmu ictar minn daūc tal injam.

Minn haūn u ftit taz-żmien iehor, sejj-rin jinfethu fabrichi għal dan ix-xogħol f'Parigi u geūia Londra. G.M.B.

Risposta

Ghedna fl'eunel u fit-tieni numru tal *Habib* illi il kampiena ma iddokkx fil kuddies, meta icun hemm Gestu Sagramentat espost għall'Adurazzjoni, għaliex uiehed għandu jissopponi li f'dac il uakt l'insara għandhom icunu għar-rcuptej-hom jeū għall'inkas imuarrbin taht in-navi. Issa uiehed li ried jiffirma *Karrej*, uara li ghogbu jirringrazzjana tat-tagħ-lima li tajnih fin-numri li mgħoddija, talabna li innehhulu difficultà ohra, jigifieri għaliex il kampiena iddokk uakt il Barca tas Santissimu.

Il kampiena, fil Cnisja, f'cull hin li tindakk, ma għandhiex tindakk hlief biex tati xi sinjal. Għal-hecc, il kampiena tas-sagristija tfsir li hierga xi kuddiesa, die tal Cappella tas-Santissimu turi li is-Sacerdot sejjer ikarben, die ta uakt il kuddiesa biex tavza li is-Sacerdot uasal fis-*Sanctus* jeū li sejjer igholli l'Ostja u il Calici għall kima tal insara, jeū li uara li tkarben hu sejjer ikarben lil hadd-iehor. U għal-hecc ghedna digà li it-tocchi ta kabel il Consagrazzjoni propriament ma hemmx loc li isiru, għaliex uiehed għandu jahseb li mas-*Sanctus*, jigifieri malli is-Sacerdot icun kal *Kaddis*, *Kaddis*, *Kaddis*, cull hadd għandu icun inxtehet għar-rcuptejh. Imma, għa la darda għandna dan l'uzu, m'hux ta min inehhieh, għaliex, jecce m'hux haġ'ohra, iuiddeb lil min icun imuarrab fejn il Kassis icun uasal fis-sagristija.

Geūia is-sagristija għandcom dejjem issibu habel echejchen, li jiehu sa fuk il Campnar, fejn hu marbut ma kampiena zghira, li tavza lin-nies ta hemm fuk biex idokku il kniepel, u hecc il Poplu icun jaf x'kieghed isir fil Cnisja. Uiehed mis-sinjali li tati lin-nies ta fuk il Campnar die il kampiena li tindakk mis-sagristija, hu li fil Cnisja tcun kieghda tintghata il Benedizzjoni Sagramentali. Għal-hecc l'abbati icenpel il kampiena uakt il Benedizzjoni: mhux biss biex in-nies ibaxxu rashom sa chemm il Kassis jati il Barca; imma specialment biex igharraf lis-sagristan, li icun kieghed geūia, li uasal il uakt tas-sinjal. Minn haūn tarau chemm hi haġa uisk seūia li il kampiena iż-zghira tindakk bi ftit tocchi malli is-Sacerdot jibda idur uieču il-barra bis-Sagrament u bi ftit tocchi ohra uara li icun dar, chif juzaū xi Cnejjes; għaliex hecc min icun barra ma icollux bżonn idum żmien tūil bil cappell f'idu. Hu tant sabih l'uzu li in-nies, chif icunu mexjin fit-torok jeū fejn jinsabu, malli jisimghu il kniepel idokku is-sinjal ta Benedizzjoni, inehhu il cappell, li il Cnisja 'Mkad-dsa ta din il kima tatihom indulgenza; u tati indulgenza ucoll lil cull nisrani li ighid *Sia lodato* (ICUN IMFAHHAR), malli jisma' il kniepel ta Campnar jagħmlu is-sinjal tal *Eleazzjoni* ta Kuddiesa cantata.

DUN GÜANN.

Fuk ix-xorb

Ma chienitx siegha die li fettilli fl'eunel numru tal *Habib* ingib seū seū fuk il mis-hut vizzju tax-xorb! Chiecu tafu chemm x'uhud tfantsu u nafu, għaliex kálu illi jen stajt tchellimt fuk *is-socor* u mhux fuk *ix-xorb*.

Ta galantom inüegibhom li ghandhom ragjun biex ibieghu: izda nitthem jen illi cull-hadd fehem illi jen cont kieghed nictab fuk l'abbu tax-xorb, u mhux lè fuk l'uzu, ghaliex il ftit katt ma ghamel hsara f'xejn, anzi li stess Missierna San Paül üiddibna: *Accipe modicum vinum propter stomachum*, jigifieri: "Hudu FTIT (MODICUM; u dil chelma ghoż-žuha tajjeb) inbid għall' istoncu." Fid-dinija collox hecc: il ftit katt ma hu hażin: li stess toscu ituh it-tobba bil ftit, biex ifej-kuna: tridux icar?

It-tabib Mantegazza, chittieb mill'akua ta žmienna, ighid anzi li il bniedem f'certi pajjisi ma jistax ighaddi minghajr l'inbid, u dan iservi bosta drabi biex üiehed ichecci tant u tant hsiebijet u dñejjak. Bosta anzi huma li ix xorb salvahom mil meut: f'loc ma intefghu minn fuk sur hađu grog, jeü tnejn, u checceü xi hsieb icrah li ghaddielhom minn mohhom. Mela, ftehemna, eh? thaüdux il ftit max-xejn jeü mas-socor.

C. M. D.

Il Ġuida ta Malta u Għaüdex

Ghedna li mil Librerija-Editrici ta G. MUSCAT (numru 48, strada Mercanti, taht il Monti) hareġ dan il ctieb sabih u tal-bżonn: u ma nerġghux mil chelma l'ura.

Il *Ġuida* ta din is-sena (ctieb ta 388 faċċata u 22 ohra għall'Avviżi) sabiha tas-seü, ghax mahduma bir-rekka collha tas-sengha ta li stampa, miġbuda b'macni mill'akua fuk carta tajjba u illigata bil gost; u tal-bżonn ferm, ghax hi mehtieġa fuk cull scrivanija li haün Malta u Għaüdex għall'ahbarijet ta cull xorta li jinsabu fha. Ma tftitexx haġa fuk il Cnejjes, fuk il Gvern, fuk il Cummeré, fuk il Profes-sjonijet, fuk il Militar, fuk in-Naval u fuk cull terġha ohra tal hajja, li ma 'esib-hiex fha minnufih u dejjem seüa. Il *Ġuida* bdiet hierġa nhar il hamis tal gim-gha li ghaddiet: u cull taklib li sar f'*Eclesiasticu*, f'*Civil*, fil *Militar* u fin-

[Dun Paül]

[Proprietà letteraria]

Omm tasseu u omm taparsi

(Mit Talian ta F. Martinengo P. d. M.)

II.

IL HUĠĠIEĠA

Ftit grānet üara dic iz-żjara, il Cappillan raġa' sama' li il protestant chien baka' jig-giera' l'haün u l'hinn mghar-rahal, l'actar għal habta ta filghaxia, jati lil dan u lil dac minn daüc il cotba žġhar tiegħu. Għaldaks-hecc il hadd li giè üara, seüseü habat dac in-nhar l'Evangeliu tal lupi milfufin ta nagħaġ, bil fomm tal Imghallem käl lin-nies mil pulptu:—Uliedi, inducraü rüehcom mil lupi, li jigü kuddiemcom bil gild ta hrief fukhom!—daüar il parabbli, u üissijihom fuk li üiehed barrani chien kieghed jig-giera' mghar-rahal ikassam xi cotba žġhar; ikäsu li ma jitchellmhux miegħu u li jaħarbuh, u fuk collox li ma jehdu xejn milli jatihom, ghax dac protestant. U jecch xihadd bla ma chien jät kala' minn għandu fil grānet li ghadden xi ctieb, jiftacar fid-dmir li għandu bhala *cattolicu* tal kalb u ifttxx jehdu lil Cappillan, jecch ma iridx jigbed fuku is-sahta t'Alla.—U hüejjeg ohra bħal daün. Hecc chif spicċa mil Cnisja il Cappillan ngabar go camartu, u jitlob l'Alla li iüettak bil barca tiegħu daüc it-tüissijet kabad ighid bi hrāra cbira l'uffizzju.

Minn hemm u ffit arahom gejjin għand il Cappillan, jilghu, niřshom maktugħ bil giri, xi bdieüa u nies tas-snaġja tad-djar l'ac-

Naval, għalavolja mill'eüel tas-sena il-haün, sa dac in-nhar stess li bdiet hierġa, jinsab immiżżel fha. Biż-żejjed ngħidu li ilha tohroġ *ghoxrin* sena u ta cull darba is-Sur G. MUSCAT jagħmilha ahjar.

Nitolbu lil cull min tigi f'idejħ din il harġa tal *Habib* li jiftacar bl'orazzjonijet tiegħu fir-ruh għažiża ta *Rusarja Cini*, minn Bormla, fejn mietet fis-sitta ta dan ix-xahar. Ma chellhiex bliet 54 sena u chienet mara tal-Cnisja u tal-carità. Halliet jibcuha l'uliedha—fosthom l'Agent tagħna f'dic il belt—u hafna kraba ohra.

Ma dñar id-dinja

F'14 ta dan ix-xahar, ir-Re Ġiorg fis-siegha u nofs ta üara nofs in-nhar telak, b'pompa cbira, mil palazz ta Bughingam għall palazz ta Westminster, biex jittah it-tieni Sessjoni tal eüel Parlament tarrenju tiegħu: il ġurnata chienet sabiha: ma tul it-triek chien hemm folla cbira ta nies biex jaraü il processjoni reali. Ir-Re u ir-Regina chienu milkughin b'applauři cbar.

—Peckin, f'li stess ġurnata, Yuan-Shi-Kaj ha f'idejħ ir-riedni tar-Republica u ta ordni lill funzjunari Civili u Militari u lill Pulizija li jibkgħu chif chienu fid-dmirijet tahhom biex izommu l'ordni. L'Editt tax-xandir tar-Republica chien milkuh b'ferħ cbir miċ-Cinzi.

—F'Imola, l'automobili li chien iservi ta corrier bejn Imola u Castel Rio, meta chien tiela'it-triek ta Imola, inkaleb fil foss ta ma dñar li stess telgha, u correü minn erbgha sa hamsa min-nies: chienu bež-ghu li chellhom disgrazzi icbar.

—F'Pallanza, miet il Professur Cav. Giuseppe Cavazzani, li chien celebri Chirurġu u Principal ta li Sptar ta Venezja.

—Is-Surmast Massenot ma idumx ma jati l'opra il ġdida li chiteb għat-Teatru ta Montecarlo: l'opra jisimha *Roma*.

L. MUSCAT.

tar fil krib, collha bi ctieb echejchen f'idhom, ma jaraüx is-siegha li jatuh lilu, chif chien üissihom. Żeża, is-seftura tal Cappillan, mara mdaħħla fis-snin, kabel ma daüc habbtu il bieb, harget tilkagħhom, u saksiethom:—Lil min tridu? Lil Cappillan?—u hecc chif samghet li lilu, kabżet kaltilhom:—Imma, uliedi, għadu chemm beda iss'issa l'uffizzju... X'ġara! nistenneü—käl üiehed minnhom.—Nistenneü haün fil bitha;—ziedu l'ohrajn; u chif dahlu fil bitha hsiebhom li ighaddu iz-żmien li chien fadal jit-haddtu, u ix-xiha kaddet tielgha it-taraġ tad-dār, tahbita ohra fuk il bieb gaghilitha targa l'ura. Chienet katgha ohra nies, li geü bħal ta kabel bil cotba biex jatuhom lil Cappillan. Dahlu huma ucoll fil bitha u ingemghu magħ ta l'eüel, minn üara ždiedu geü ohrain, li lakghuhom b'ferħ cbir, li issocca ždied actar ma ždiedet il cotra.—U lilec ucoll? (bdeü sejr in üiehed lil iehor) lilec ucoll täc ir-riġal, eh?—U mistagħġbin ilcoll chif fi ftit grānet il protestant chellu il hila ikassam dakshecc cotba. U üakt li chienu għadhom jistenneü li il Cappillan jispiċċa mil uffizzju, għandhom ix-xüec biex ifarfru minn fukhom dic is-sahta, chif sejhulha huma, minn chelma għal ohra, kabdu jithaddtu hecc bejniethom.

—Mbierec ta Cappillan! għadu ma spicċax mil uffizzju?—staksa üiehed.—Jien ma nistax iżjed bih f'idejja:—käl üiehed iehor, u fil üakt tafa' mghal art il ctieb.—Jien ucoll għandi mitt sena sa'nneħhih minn idejja, —zied it-tielet. U hecc l'oh-

MOGHDIJA TAZ-ŻMIEN. KARADA

L'eüel chienet fostna it-tieni, l'ahhar bhima minghajr denb: kabel l'ahhar tidher dejjem f'nofs l'imsierah u fil genb.

Jece tat-tieni iżżid mal ahhar, tara dlone annimal shih: fost il ġnus l'eüel it-tielet u fost hutu m'hux ix-xih!

Collu ighid li shih ix-xerred minn tad-dinja ma cull rih!

R. M. B.

Ix-xaradi tat-tielet harġa chienu:

I.

Bak-ta—Bakta.

II.

Coc-rum-ba-isa—Cocumbaisa

Fissruhom tajjeb it-tnejn: mil Belt, ir-Rev. Dun Anton Abdilla, il Professur N. Tagliaferro I.S.O. u is-Sinjuri Saver Sammut, Salvo Agius, Giuseppe Sciberras u Paulinu Zammit—minn Bormla, is-Sinjuri C. Lautier u Assüeru Grima— is-Sur Mast Kissoun, impieġat l'Inghieret—mil Hamrun, is-Sur R.M.B.—minn hal Kormi, is-Sur S. Pulls Felice—minn haż-Żabbar, is-Sinjura A. Ellul u is-Sinjuri E. Curmi, S. E. Abela u Carmela Carbone—mil Mosta, is-Sur Carm Gatt—u minn Għaüdex, ir-Rev. Can. Dr. A. M. Hilli, Rettur tas-Seminarju.

Giebu l'eüel üahda biss: mil Belt, is-Sinjura Giulja Schembri u l'Avucat Enrico Frendu Montanaru—mil Hamrun, ir-Rev. Can. F. Saliba u il Procuratur Legali A. Muscat—minn Birchircara, ir-Rev. Patri Piju, Tereżjan—mir-Rabat (ta Malta), is-Sur C. Dimech—u minn haż-Żabbar, ir-Rev. Dun C. Azzopardi u Patri E. Cah, u is-Sur S. Caruana-Melosa.

Gieb it-tieni üahda biss: ir-Rev. Dun Mabbli Bonanno, Cappillan ta San Ġiljan.

Sa 'llum għalakna ghajnejna: izda, m'illum il-kuddiem, min ma jicteb mat-tifsira jecch hu *Sociu* jeü le, ma 'ngibux ismu.

rajn üiehed üara l'iehor collha riedu ighidu tahhom.

—Chelli xorti li ankas ma chelli žmien niřthu! U ma nakrax chelma minnu jecch jidehebuni.

—Ankas hemm ghax tghidu, daün cotba tax-xitan.

—Jidhru hecc sbieħ minn barra, u minn geüa mimlijin dagħa.

—U smajt x'käl il Cappillan f'li *spiega* tal Evangelju? Għandhom fihom is-sahta t'Alla.

—Min kallec li le! iżżommhom biss issir mishut.

—Omni! nhoss xghari iküm nahseb biss!

—X'għandna mela x'irriduhom f'idejna? Jecch huma cotba tal inferu, ntuhom in-nhar l'ahjar!

—Mighec jien. Seüa kieghed ighid Bertu (üiegeb üiehed mill actar shān) daün cotba tal infern; għan-nhar; għan-nhar!

—Għan-nhar! għan-nhar! (üiegbu hafna ohra flimkien).

—Uliedi, tridux nghanlu bihom hüggieġa?

—Iva, hüggieġa b'inchejja ta dac li scumnicat ta eretcu li tahomlna.

—Hüggieġa b'kima lis-sur Cappillan!

—Bilhakk! u's-sur Cappillan? ... Ma kalilniex biex natuhom lilu?

—B'dakshecc! Icin actar għal kalbu jecch naharkuhom. Għan nhar! għan-nhar! neülu is-sulfarini.

—U'l hatab?

—Żeż! Isa', sulfarini, nhar, hatab!

(3)

(Jissocca)